

தமிழீழத்தின் கடல்வளங்களும்  
மீனவர் எதிர் நோக்கும்  
சவால்களும்



சர்வதேச தமிழீழ மாணவர் பேரவை



**தமிழீழத்தின் கடல்வளங்களும்  
மீனவர் எதிர் நோக்கும்  
சவால்களும்**

கலாநிதி:-  
**சுசைஆனந்தன்**



தமிழீழத்தின் கடல்வளங்களும்,  
மீனவர்  
எதிர்நோக்கும் சவால்களும்

அறிமுகம் :-

தமிழீழத்தின் அமைவிடம், அதன் புவியியல் அமைப்புக் காரணமாக கடல்வள விருத்திக்குரிய பல சிறப்பம்சங்களைக் கொண்டதாக விளங்குகின்றது. இதன் காரணமாக கரையோரப் பிரதேச மக்களின் மிகச் சிறந்த பொருளாதார நடவடிக்கைகளில் ஒன்றாக கடல்வளத்துறை விளங்குகிறது. இத்துறையானது பின்வரும் விடயங்களில் முக்கியம் பெறுகின்றது.

1. தமிழீழ கரையோரப் பிரதேசத்தில் இத்துறை சார்ந்தோருக்கு உயர்ந்த வருமானத்தை ஈட்டித்தரல்.
2. நேரடியாகவும் மறைமுகமாகவும் பலருக்கு வேலைவாய்ப்பு பெற்றுக்கொடுத்தல்.
3. ஏற்றுமதி மூலம் அந்நியச் செலாவணி சம்பாத்தியத்தைப் பெறுதல்.
4. மலிந்த விலையில் தேவையான புரதச் சத்தினை வழங்குதல்.

1980 களின் முன்னர் தமிழீழ பிரதேசத்தில் செழிப்புடன் வளர்ச்சி அடைந்திருந்த கடல்வளத்துறையானது, 1980 களின் பின்னர் சிங்கள ஆட்சியாளர்களும் சிங்கள இராணுவமும் கட்டவிழ்த்து விட்ட வன் செயல்களின் விளைவாக மிகமோசமான பாதிப்பினைச் சந்தித்து கரையோரப்பகுதியில் வாழ்ந்த பல தமிழ் மீனவக் முடும்பங்கள் அப்பகுதிகளில் இருந்து விரட்டியடிக்கப்பட்டதுடன் அவர்களது கடல்வளம் சார்ந்த உடைமைகள் அனைத்தும் நாசமாக்கப்பட்டன. பல மீனவர்கள் கடலில் வைத்து கொலைசெய்யப்பட்டதுடன் பலர் காணாமலும் போயினர். நேரத்தடை, தூரத்தடைகள், பாஸ்கெடுபிடிகள், பொருளாதாரத் தடைகள் என்று பல்வேறு தடைகளினால் மீனவர்களது வாழ்வும் வளமும் சூறையாடப்பட்டு அரைகுறை நிவாரணத்தை நம்பி வாழுகின்ற பிரிவினராக மாற்றப்பட்டுள்ளனர்.

சிங்கள அரசின் கெடுபிடிகள் ஒருபுறம் எமது பிரதேசத்தின் கடல் வளப்பொருளாதாரத்தை சீரழித்து நிற்கும் அதே வேளையில் -எமது கடல் வளமும், கடல் பிராந்தியமும் எமது மக்களின் கைகளில் இருந்து அந்நியரின் பிடிக்குள் சிக்கிவிடும் அபாயமும் இன்று எழுந்துள்ளது. ஒரு புறம், வட பகுதிக் கடல் பிராந்தியம் இந்திய மீனவர்களின் ஊடுருவலாலும் கிழக்குப் பிராந்தியம்

சிங்கள மீனவர்களின் ஊடுருவலாலும் ஆழ்கடல் பிராந்தியம் அந்நிய நாடுகளின் ஊடுருவலாலும் பாதிப்படைந்து வருகின்றது. இத்தகைய ஊடுருவல்களுக்கு துணையாக சிறிலங்காவின் முப்படைகளும் துணைபோவதை அவதானிக்க முடிகிறது. புரிந்துணர்வு உடன்படிக்கையின் பின்னரும் கரையோரப்பிரதேசத்தின் பெரும் பகுதி உயர் பாதுகாப்பு வலயங்களாகவும் இராணுவ முகாம்களாகவும் ஆக்கிரமிக்கப்பட்டுள்ளன.

எமது கடல் பிராந்தியத்திற்கு ஏற்பட்டுள்ள ஆபத்துக்களை ஒன்றுபட்டு நாம் எதிர்பார்க்கவில்லையாயின் - மிக மோசமான விளைவுகளை எதிர்காலத்தில் நாம் சந்திக்க வேண்டிவரும் என்பதைச் சுட்டிக் காட்ட விரும்புகின்றோம்.

### தமிழினத்தின் கடல் வள வாய்ப்புக்கள்

**பிரதேசங்கள்:-** மன்னார், கிளிநொச்சி, யாழ்ப்பாணம்,  
முல்லைத்தீவு, திருகோணமலை,  
மட்டக்களப்பு, கல்முனை (அம்பாறை)

## பௌதீக சமுத்திரவியல் வளம்:-

### \* இப்பிரதேசத்தின் மொத்த கரையோர நீளம்:-

வடகரையோரம் 653.2 கி.மீ., கிழக்குக் கரையோரம் 508.4 கி.மீ., மொத்தம் 1161.5 கி. மீற்றர் ஆகும். சிறிலங்காவின் மொத்தக்கரையோர நீளத்தில் இது 66.7 சத வீதமாகும்.

### \* உவர் நீர்ப்பரப்புக்கள்:-

தமிழீழத்தில் 109 736 ஹெக்டேயர் பரம்பியுள்ளது. சிறிலங்காவின் மொத்த உவர்நீர்ப்பரப்பில் இது 69.42 சதவீதமாகும். முக்கியமாக யாழ்ப்பாண ஏரி, ஆணையிறவு, தொண்டமனாறு, சுண்டிக்குளம், நந்திக்கடல், நாயாறு, கொக்கிளாய், மட்டக்களப்பு, மன்னார், ஆகிய ஏரிப்பரப்புக்கள் மிக முக்கியமானவையாகும்

### \* கரையோர சதுப்பு நிலத் தாவரப்பகுதிகள்:-

இது 14 094 ஹெக்டேயர் பரம்பியுள்ளது. சிறிலங்காவின் மொத்த சதுப்பு நிலத் தாவரப் பரப்பில் 76.22 சதவீதமாகும்.

\* நன்னீர் நிலைகள்:-

மொத்த நிலப்பரப்பு 56 489 ஹெக்டேயர் ஆகும்.  
சிறிலங்காவின் மொத்த நன்னீர்ப்பரப்பில் இது  
27.9 சதவீதமாகும்.

இதைத்தவிர மன்னார் முத்து கடலடித்தளமேடை,  
பேதுரு கடலடித்தள மேடை, கரையிலிருந்து 200 மைல்  
தொலைவிலான நுழைவற்ற பொருளாதார வலயம்,  
நுற்றுக்கணக்கான தீவுகள், (கச்சதீவு, மாலைதீவு,  
கக்கிரதீவு, உட்பட)

(அட்டவணை- 1)

**மனித வளங்கள்:-**

இத்துறை சார்ந்த மனித வளத்தினை நோக்கும்  
போது 1989 ஆம் ஆண்டு கணிப்பீட்டின் பிரகாரம் மீன்பிடியில்  
ஈடுபட்டோர் 269629 பேர், நேரடி ஈடுபாடு 63176 பேர்,  
மொத்த மீனவர்க்கும்பங்கள் 58 587 ஆகும்.

1999 கணிப்பீட்டின் பிரகாரம்	1999	1989
மொத்த மீனவர்- 211 999 பேர்	47.99%	65.41
நேரடி ஈடுபாடு- 52 634 பேர்	45.76	64.18
மீனவர் குடும்பம்- 47111	47.99	66.72
குடியிருப்புக்கள்- 759	-	-

யுத்த அனர்த்தங்களின் விளைவினால் மனிதவள பங்களிப்பு குறைவடைந்துள்ளது.

(அட்டவணை - 2)

**மீன் உற்பத்திப் போக்கு :-**

சிறிலங்காவின் அதி உச்ச மீன் உற்பத்தி 1982ல் 184,047 மெற்றிக் தொன்

வடமாகாணம்	66798	மெ.தொ	36.29%
கிழக்கு மாகாணம்	24196	மெ.தொ	13.14%
மொத்தம்			59.43%

1999 இல்	வடமாகாணம்	6500	2.6%
	கிழக்கு மாகாணம்	34590	13.92%

ஏறத்தாழ 60% உற்பத்தியிலிருந்து 16% வீழ்ச்சியடைந்துள்ளது.

(வருடாந்த உற்பத்தி - அட்டவணை - 3)

உயிரிழப்புக்கள்:

குமுதினி படுகொலை	1985 இல் 36 பேர்
குருநகர் படுகொலை	1986 இல் 36 பேர்
அரிப்புமீனவர்படுகொலை	1990 இல் 09 பேர்

இவை தவிர யாழ்- குடாநாட்டில் 1983 முதல் 1996 வரையில் 109 மீனவர்கள் கடற்படையினரால் படுகொலை செய்யப்பட்டதுடன் 23 பேர் வரையில் காணாமல் போயுள்ளதாயும் அறிக்கைகள் கூறுகின்றன. இவை தவிர முல்லைத்தீவு, மன்னார், ஆகிய கடற்பரப்பிலும், கிளாலிக்கடலிலும் பலர் வெட்டிக் கொல்லப்பட்டமை குறிப்பிடத்தக்கது.

தமிழ் நாட்டைச் சேர்ந்த மீனவர்கள் 1983 களிலிருந்து வந்த காலப்பகுதியில் 50 ற்கும் மேற்பட்டோர் கொல்லப்பட்டமை.

**சொத்துக்கள் இழப்பு:-**

யாழ் குடாநாட்டில் 7466 படகுகள் 1983 இன் பின்னர் அழிக்கப் பட்டுள்ளதாக மதிப்பிடப் பட்டுள்ளது. இதில் 31/2 தொன் உள்இணை இயந்திரப்படகுகள் 564, வெளி இணை இயந்திரப்படகுகள் 1703, வள்ளங்கள் 2465, கட்டுமரங்கள் 2709 இவை தவிர வலைகள் , இயந்திரங்கள்

உட்பட இவற்றின் இழப்புக்கள் ஏறக்குறைய 1824.6 மில்லியன் ரூபா என மதிப்பிடப்பட்டுள்ளது. கரையோரத்தில் காணப்பட்ட 12 ற்கு மேற்பட்ட ஐஸ் தொழிற்சாலைகள், வள்ளச்சாலைகள் இறால் பதனிடும் இயந்திரங்கள், சீநோர் நிறுவனம், அன்றா நிறுவனம் போன்ற நிறுவனங்களும் அழிக்கப்பட்டுள்ளன.

#### வளச்சூறையாடல்:-

யுத்தகாலங்களைச் சாட்டாக வைத்துக் கொண்டு அரசு விதித்த கடல் வளத்தடைகள் அந்நிய மீனவர்களை எமது கடற்பரப்பில் அத்துமீறி மீன் பிடிக்க வழிஅமைத்துள்ளது.வடபகுதி, கிழக்குப்பகுதி கடற்பரப்பில் இந்திய ரோலர்களும் சிங்கள மீனவர்களின் சுருக்கு வலைப்படகுகளும் வளங்களை வகைதொகையின்றி சுரண்டிச் செல்வதில் ஈடுபட்டுள்ளன. இவை தவிர ஆழ்கடலில் தாய்வான், கொறியா, சீன நாட்டுக்கப்பல்களும் வளங்களைச் சுரண்டிச் செல்கின்றன.மீனவர்கள் பல தடவை இதுபற்றி முறையிட்ட போதும் இதுவரையில் எதுவிதபலனும் கிட்டவில்லை வளச்சூறையாடல் தொடர்கிறது.

## கச்சதீவு பிராந்தியம் (குத்தகைக்கு):-

தமிழ் நாடு அரசு தொடர்ந்தும் எமது பகுதியான கச்சதீவுப் பகுதிகளை நிரந்தரக் குத்தகைக்கு தரும்படி இலங்கை அரசையும் , மத்திய அரசையும் வற்புறுத்தி வருகிறது. இது குத்தகைக்கு வழங்கப்படுமாயின் எமது இதயப்பகுதியை தாரைவார்த்துக் கொடுப்பதற்குச் சமமாக அமைந்துவிடும். வடபகுதி மீனவர்களின் ஒரேயொரு சொத்து இந்தக் கச்சதீவு பிராந்தியமாகும். இதனை எவ்விதத்திலும் விட்டுக்கொடுக்க முடியாது என்பது எமது நிலைப்பாடு.

## உயர் பாதுகாப்பு வலயம்:-

கடந்த இருபது வருடகாலப் பகுதியில் எமது கரையோரப் பகுதிகள் பல இலங்கை படையினரின் ஆக்கிரமிப்பிற்கு உட்பட்டுள்ளதுடன் பல பகுதி இன்று உயர் பாதுகாப்பு வலயம் என்ற போர்வைக்குள் ஆக்கிரமிக்கப்பட்டு அங்குள்ள மீனவர்கள் விரட்டப்பட்டு குடியிருப்புக்களும் , மீன் பிடி உபகரணங்களும் அழிக்கப்பட்டுள்ளன.

## யாழ்குடாநாட்டில் இதனால் பாதிக்கப்பட்டுள்ள

மீனவக்குடும்பங்கள்	4436
ஆக்கிரமிக்கப்பட்ட கடற்கரையின் நீளம்	81.5 கி.மீ
கிராம சேவகர் பிரிவுகள்	67
பாடசாலைகள்	16
ஆலயங்கள்	246

வலிவடக்கு, அரியாலை, தென்மராட்சி, கிளாலி, நாகர்கோயில், மண்டதீவு.

### ஏனைய பிரச்சினைகள்:-

இவைதவிர பாஸ் நடைமுறைகள், விசேட அடையாள அட்டை வழங்கல், வாழிடப்பிரச்சனைகள், இதனோடு இணைந்தத கல்வி, சுகாதாரம், குடிநீர், மற்றும் சந்தைப்படுத்தல் தொடர்பான பிரச்சனைகள் மீனவக்குடும்பங்கள் எதிர்நோக்கும் பிரச்சினைகளாக உள்ளன.



---

அம்பாள் பித்திரேஸ் பரமேஸ்வராச் சந்தி, திருநெல்வேலி.